

’انتقاد‘ کے لئے کن کے روئے آنا ضروری ہے

انتقاد

اس نام سے جامعہ نگر نئی دہلی سے ڈاکٹر سید عابد حسین کی زیر اہانت
’اسلام اور عصر جدید‘
یہ ایک سماہی مجلہ نکلا شروع ہوا ہے، جس کا پہلا شمارہ ہمارے
پیش نظر ہے۔

’تعارف‘ میں سب سے پہلے ’اسلام اور عصر جدید‘ کو جن اصطلاحی معنوں میں استعمال کیا گیا ہے،
اُس کی وضاحت ہے۔ تعارف نگار کے الفاظ میں ’اسلام سے مراد وہ طریق زندگی ہے جس کا آغاز اب سے
چودہ سو سال پہلے مذہب اسلام کے فیضان سے عرب میں ہوا تھا، جسے آج مغربی ایشیا اور شمالی افریقہ کی
تقریباً ساری آبادی، جنوب مشرقی ایشیا اور وسط ایشیا کی آبادی کا بہت بڑا حصہ اور دوسرے خطوں میں متعدد
چھوٹی بڑی جماعتیں بسر کر رہی ہیں۔‘ عصر جدید سے مراد وہ طرز حیات ہے، جسے گزشتہ چھ سو سال میں عیسائی
مذہب اور یونانی رومی تہذیب کے اثر سے پہلے یورپ نے اور پھر امریکہ نے اپنایا اور نشوونما دی۔ مختصر یہ کہ
یہاں اسلام کا لفظ ایشیا اور افریقہ کے مسلمانوں کی تہذیب و معاشرت کے لئے اور عصر جدید کا لفظ مغربی
ملکوں کی تہذیب و معاشرت کے لئے استعمال ہوا ہے۔.....“

اس کے بعد ’تعارف‘ میں ’اسلام‘ اور ’عصر جدید‘ کا تاریخی پس منظر پیش کیا گیا ہے۔ صدیوں کے الحج
کنال کے بعد اسلامی معاشرہ نوال کی کس سطح پر پہنچا۔ اور آج ’عصر جدید‘ تمام مادی کامرازیوں کے باوجود
کس روحانی بحران میں مبتلا ہے، اس کا ذکر کرنے کے بعد بتایا گیا ہے کہ ’جدید مغربی تہذیب سے ہمارا
رابطہ پیدا کرنا کئی وجوہ سے نہایت ضروری ہے۔ پہلی وجہ یہ ہے کہ دنیوی علوم اور مادی تمدن کے
دائرے میں یہ تہذیب آج کل نوع انسانی کے سائے ورثے پر قابض ہے، جس میں خود ہمارا ورثہ
بھی شامل ہے۔ ہمیں اہل یورپ کے تعاون سے اس میراث میں خصوصاً ’علم کی دولت میں حصہ بٹانا ہے

تاکہ ہم اس ذہنی پس ماندگی سے نجات پائیں، جس نے ہماری فکر و عمل کی قوتوں میں جمود پیدا کر دیا ہے۔ دوسری وجہ یہ ہے کہ خود مغربی دنیا ایک شدید بحران سے گزر رہی ہے، جس پر قابو پانے کے لئے اُسے ہماری تعاون کی ضرورت ہے۔“

غرض تعارف نگار کے نزدیک ”اسلام“ کا ”عصر جدید“ سے ارتباط نہ صرف ”اسلام“ کے لئے باعثِ حیاتِ نو ہوگا، بلکہ ”عصر جدید“ یا مغرب بھی اس کی بدولت موجودہ روحانی بحران سے نکل سکتا ہے۔ مغرب کے اہل نظر آج کسی ایسے تصورِ زندگی کی تلاش میں ہیں، جو اُن کے ہاں کے موجودہ خلفشار کو دور کرنے میں مدد و معاون ہو سکے۔ تعارف نگار کے الفاظ میں:-

”مسلمانوں کا جو اپنے آپ کو خدا کے عالم گیر پیغام کا مبلغ کہتے ہیں، خاص طور پر یہ فرض ہے کہ وہ اس مہم میں اپنا رول ادا کریں۔ اور یہ اسی وقت ہو سکتا ہے کہ وہ ایک طرف مغربی تہذیب کا جو عصرِ حاضر کی نمائندہ ہے، نگہِ مطالعہ کر کے یہ معلوم کریں کہ جو روگ اُسے لگ گئے ہیں اور رفتہ رفتہ اسے عالمِ انسانیت کو لگنے لگا ہے، اُن کے کیا اسباب ہیں۔ اور دوسری طرف اسلام کی تعلیمات کا اس نظر سے نگہ اور معروضی مطالعہ کریں کہ وہ ان امراض کی روک تھام اور علاج کے لئے کیا تدبیریں بتاتا ہے۔“

تعارف میں بتایا گیا ہے کہ ”یہ خیالات ہیں، جن سے متاثر ہو کر چند خادمانِ علم نے ”اسلام اینڈ دی ماڈرن ایج سوسائٹی“ قائم کی ہے۔ اور اُس کی طرف سے دوسرے ماہی رسالے ایک انگریزی میں ”اسلام اینڈ دی ماڈرن ایج“ دسمبر ۱۹۷۰ء میں ”اسلام اور عصرِ جدید“ کے نام سے نکالنے کا ارادہ کیا ہے۔ پیشین نظر شمارہ اڈو رسالے کا پہلا نمبر ہے۔

رسالے کے مندرجات میں پہلا مضمون ”دینِ قیم یعنی اسلام اور اُس کے اساسی اصول“ ڈاکٹر محمد زبیر صدیقی سابق پروفیسرِ ثقافتِ اسلامی، کلکتہ یونیورسٹی کا ہے۔ موصوف لکھتے ہیں کہ ظہورِ الفساد فی السبوت البحر بما کسبت اییدی الناس..... قائم و جعلت للدين التيم۔ یعنی جب تہذیبِ بحری لوگوں کے بڑے کڑوت کی وجہ سے فساد پھیل جاتا ہے تو اس کا علاج یہ ہے کہ دینِ قیم کی طرف رخ کیا جائے، اس مضمون میں دینِ قیم کا مفہوم اور اجزائے ترکیبی بتائے گئے ہیں۔

ڈاکٹر صاحب کے نزدیک اسلام انسانیت اور زندگی کے کسی ایک شعبے تک محدود نہیں ہے، بلکہ اس کا تعلق انسانیت اور زندگی کی مجموعی ہیئت سے ہے۔ دینِ قیوم اور اسلام کے اساسی اصول کی نشان دہی کے بعد مضمون نگار لکھتے ہیں:-

”ان پر غور کرنے سے معلوم ہو گا کہ عصرِ حاضر کے شرفِ نسا کو رفع کرنے کے لئے جن اصولوں پر کار بند ہونے کی ضرورت ہے، وہ اسلام کے بنیادی احکام میں داخل ہیں۔ اگر (۱) خدا کی توحید (۲) انسان کی وحدت، فضیلت اور مساوات اور قوانینِ قدرت کا اٹل جو نامان لیا جائے تو موجودہ زمانے کے اکثر بنیادی مسائل کے حل کرنے میں بہت وقت باقی نہ رہے گی“

دوسرا مضمون ایران کے مشہور دانش ور پروفیسر سید حسین نصر کا ”اسلام کا سابقہ دوسرے مذاہب سے“ ہے۔ یہ مضمون بڑا پرانہ معلومات بھی ہے اور فکر انگیز بھی۔ اس موضوع پر ہمارے ان بہت کم لکھا گیا ہے۔ اس لحاظ سے پروفیسر نصر کے مضامین کا یہ سلسلہ بڑی اہمیت رکھتا ہے۔

باقی مندرجات یہ ہیں:- عربوں میں تاریخ نگاری کی نشوونما۔ عورتوں کی آزادی مصری نوجوان کی نظر میں۔ پاکستان اور قانونِ شریعت۔ اسلامیات کا مطالعہ اور آفرینِ نبصرہ۔ ہم یہاں خاص طور پر ڈاکٹر مشیر الحق نیلوا، ایڈین انٹی ٹیوٹ آف اڈوانسڈ اسٹیڈی شملہ کے مضمون ”پاکستان اور قانونِ شریعت“ کا ذکر کرنا چاہتے ہیں۔ نہ صرف یہ کہ اس مضمون میں جو مواد دیا گیا ہے، وہ اپنے صحیح سیاق و سباق میں نہیں، بلکہ مضمون نگار کا استدلال بھی محلِ بحث ہے اور اس طرح موصوف نے جو نتائج نکالے ہیں، ان کا حقیقتِ واقعی سے کوئی تعلق نہیں۔

اس میں شک نہیں کہ حصولِ پاکستان کی جدوجہد کے دوران کچھ کہا گیا۔ اور اب بھی پاکستان کی بعض جماعتیں بہت کچھ کہ رہی ہیں لیکن اس بارے میں قابلِ لحاظ بات صرف ذمہ دار افراد کی ہوتی ہے۔ قیامِ پاکستان کے ماتحت مسلم لیگ کے ذمہ دار لیڈروں نے پاکستان کے بارے میں جو کچھ کہا، ہمیں اپنے استدلال کی بنیاد اس پر رکھنی چاہیے، نہ کہ جمعیۃ علماء اسلام کے کسی ریڈیو سوشن پر۔

مطابق پاکستان کی اساس دراصل قرار داد لاہور ہے جو ۱۹۴۷ء میں مسلم لیگ نے منظور کی۔ اس کے بعد مسلم لیگ کے وہ انتخابی منشور ہیں، جن کی بنیاد پر مسلم لیگ نے مسلمانوں سے ووٹ مانگے۔ بعد ازاں بانی پاکستان قائد اعظم کی اس تاریخی تقریر کو بھی ملحوظ رکھنا چاہیے جو مرحوم نے ۱۹۴۷ء میں پاکستان دستور ساز اسمبلی میں بحیثیت پاکستان کے گورنر جنرل اور اسمبلی کے صدر کے کی۔ اس کے بعد آئین پاکستان کی قرار داد کا مقصد ملاحظہ ہو جو لیاقت علی خان کے عہد میں پاکستان دستور ساز اسمبلی نے منظور کی۔ اور آخر میں ۱۹۵۶ء اور ۱۹۷۲ء کے پاکستان کے دستور آتے ہیں۔ ان سب میں جہاں اس بات پر زور دیا گیا ہے کہ کوئی قانون کتاب سنت کے خلاف نہیں بنایا جائے گا وہاں یہ صراحت بھی موجود ہے کہ پاکستان کے تمام شہریوں کے بنیادی حقوق ایک سے ہیں، اور ان میں رنگ، نسل، مذہب اور فرقے کی بنیاد پر کسی قسم کی تمیز نہیں کی جائے گی۔

باقی رہا پاکستان میں شریعت کا نفاذ۔ تو عرض یہ ہے کہ قیام پاکستان سے قبل پنجاب میں وٹے کی تقسیم رواجی قانون کے مطابق ہوتی تھی، لیکن اب اس کی جگہ شرعی قانون نے لے لی ہے، پاک ہند میں آزادی سے پہلے بھی مسلمانوں کے "پرسنل لاء" بالعموم شرعی تھے۔ پاکستان میں اب ان کے دائرے کو اور وسیع کیا جا رہا ہے، اور ان میں اسی طرح کی اصلاحات برائے کار آ رہی ہیں، جیسے اکثر مسلمان ملکوں میں۔ اس کے ساتھ ساتھ یہ کوششیں بھی جاری ہیں کہ مروجہ قوانین میں سے کوئی قانون کتاب سنت کے خلاف نہ ہے۔ کیا شرعی قانون کے نفاذ کی حد تک پاکستان کا یہ اقدام قابلِ تعریف نہیں۔

مضمون نگار نے لکھا ہے، "مشر جناح نے پاکستان کے قیام کے فوراً بعد وہاں کی دستور ساز اسمبلی میں یہ بیان دیا تھا کہ پاکستان ایک ایسی ریاست ہوگی جس کے شہریوں کے درمیان ان کے مذہبی اختلافات کی بنیاد پر کوئی تفریق روا نہ رکھی جائے گی..... مشر جناح کا یہ بیان مسلم لیگ کے ان ایجنڈوں کے خلاف تھا، جو اس نے اسلامی حکومت کے سلسلے میں مسلمان ہند سے کئے تھے....." مضمون نگار کا یہ بیان صحیح نہیں، قائد اعظم نے آزادی سے پہلے ہمیشہ تبصرے سے مسلم اکثریت والے علاقوں کے حق خود اختیاری پر زور دیا۔ اور بار بار فرمایا کہ یہ اکثریت اپنی مرضی کے مطابق اپنے لئے آئین بنائے گی، لیکن اس کے ساتھ ساتھ ان علاقوں میں جو غیر مسلم اقلیت ہوگی، اُسے پورے مساوی حقوق حاصل ہوں گے۔ "حکومت الہیہ" کے قیام کی ایچی ٹیش تو مسلم لیگ کے مخالفین یعنی

مجلس احرار اور جماعت اسلامی کرتی تھیں۔ مسلم لیگ کا سارا زور حتیٰ خود اختیاری پر رہا۔
مضمون کے آخر میں مضمون نگار نے پاکستان میں تعدد ازواج پر جو پابندیاں لگائی گئی ہیں، اس سے جو نتیجہ نکالا ہے، وہ بھی صحیح نہیں۔ واضح رہے کہ ایک سے زیادہ بیویاں رکھنا ایک امر مباح ہے۔ اور علماء کا اس پر اتفاق ہے کہ اگر اسلامی ہیئتِ حاکمہ دیکھے کہ کسی امر مباح سے مفسد پیدا ہے، تو وہ اس پر پابندیاں لگا سکتی ہے۔ پاکستان نے یہی کیا۔ اور بہت سے اور مسلمان ملکوں میں بھی یہی کیا گیا ہے۔ اس کو قرآن سے روگردانی قرار دینا صحیح نہیں۔ ”فکر و نظر“ میں اس پر کافی نکل چکا ہے۔

رہا یہ سوال کہ پاکستان اور دوسرے مسلمان ملکوں نے تعدد ازواج کو قانوناً بالکل ممنوع کیوں نہ کر دیا۔ تو بات یہ ہے کہ قانون میں ہمیشہ معاشرے کی عادات و خصائل کا خیال رکھنا پڑتا ہے، اور جیسے جیسے گرد و پیش کے حالات کی تبدیلی سے عادات و خصائل بدلتے ہیں ان کے مطابق قانون بنائے جاتے ہیں۔ اسلام کے عہد ازل میں اسی پر عمل ہوتا رہا ہے۔ اسی لئے اس بارے میں تمدنی اقدامات مناسب رہتے ہیں۔ ترکی نے اس معاملے میں غلطی کی۔ اور اسی وجہ سے وہاں ایک زوجی کا قانون زیادہ کامیاب نہیں رہا۔

مختصراً اس مضمون میں جس مواد پر انحصار ہے، وہ بھی ناقص ہے، اور ایسے ہی استدلال بھی ناقص ہے۔

مشہور عالم و محقق مولانا امتیاز علی خان صاحب عرشى کا مضمون ”اسلامیات کا مطالعہ“ بڑا قابل قدر ہے۔ ہم اسے ”فکر و نظر“ کے اگلے شمارے میں ”اسلام اور عصر حاضر“ سے شکرِ بے کے ساتھ نقل کریں گے۔ برصغیر کی اسلامی و علمی دنیا میں اس رسالے کا اجراء ایک بڑا مفید اقدام ہے، ہم اس کا صدق دل سے خیر مقدم کرتے ہیں۔ اور اُمید رکھتے ہیں کہ جن اعلیٰ مقاصد کی تکمیل کے لئے یہ نکلا ہے۔ یہ اُس میں ضرور نائز المرام ہوگا۔

چندہ پاکستان کے لئے بیسٹل روپے سالانہ ہے۔

ملنے کا پتہ: جامعہ نگر۔ نئی دہلی ۲۵۔